

کتاب اللہ کا نفاذ: اہمیت و ضرورت

پروفیسر ڈاکٹر محمد ایاز خاں °

اللہ تعالیٰ نے کتب آسمانی اور ان میں موجود اپنے احکامات نوع انسانی کی ہدایت اور رہنمائی کے لیے نازل کیے ہیں۔ ان کا مقصدِ نزول ان پر عمل کرنا ہے۔ ان پر عمل سے نہ صرف آخرت بلکہ دنیا بھی سنبھل سکتی ہے۔ اس طرح اہن و امان اور ہر طرف خوش حالی کا دور دورہ ہوتا ہے۔ آسمان سے رحمتوں کی بارش ہوتی ہے اور زمین سونا اُگلتی ہے۔ انھی انعامات اور رحمتوں کا ذکر کرتے ہوئے قرآن حکیم کہتا ہے: ”کاش! (اہل کتاب) نے تورات اور انجیل اور ان دوسری کتابوں کو قائم کیا ہوتا جوان کے رب کی طرف سے ان کے پاس بھی گئی تھیں۔ ایسا کرتے تو ان کے لیے اپر سے رزق برستا اور بچے سے اُبالتا۔ اگرچہ ان میں سے کچھ لوگ راست رو بھی ہیں لیکن ان کی اکثریت سختِ بعمل ہے“ (المائدہ: ۵۶)۔ پھر قدرت کا یہ اصول بھی یاد رکھا جائے کہ جو قومیں احکامِ الہی سے گریز کرتی ہیں، ان کو پس پشت ذاتی ہیں، یا جیلوں بہانوں سے ان سے بچنے کی کوشش کرتی ہیں اور ان پر عمل کرنے سے گھبراتی ہیں، یا پھر کمزوری اور مرجویت کا شکار ہوتی ہیں، تو وہ دراصل عذابِ الہی اور آفاتِ آسمانی کو دعوت دیتی ہیں اور بخوبی کو شوفاد سے بھر دیتی ہیں۔

اللہ تعالیٰ نے ہر دور اور ہر زمانے میں اس کی ضرورتوں اور تقاضوں کے مطابق احکام اور آسمانی کتابیں نازل کیں۔ تورات، زبور اور انجیل میں اپنے اپنے زمانے کے لوگوں کی ضرورت کے

مطابق احکام دیے گئے۔ آخر میں اللہ تعالیٰ نے قرآن حکیم نازل کیا۔ یہ دائیٰ اور ابدی کتاب ہے اور اپنے احکامات کا نفاذ چاہتی ہے۔

سابقہ الہامی کتب کی روشنی میں

سابقہ کتب آسمانی میں تورات ایک بنیادی اور پرانی کتاب ہے اسی لیے بنی اسرائیل کے انبیاء اور ان پر ایمان لانے والوں کو اس پرستی سے عمل کرنے کو کہا گیا۔ اس کتاب کی حفاظت ان کے ذمے سونپی گئی۔ اُخسین حکم دیا گیا کہ اس کے نفاذ میں کسی قسم کی کوتاہی کے مرتكب نہ ہونا اور اس بارے میں ہرگز احساسِ کمتری کا شکار نہ ہونا۔ ارشادِ ربانی ہے:

ہم نے تورات نازل کی جس میں ہدایت اور روشنی تھی۔ سارے نبی جو مسلم تھے۔ اسی کے مطابق ان یہودیوں کے معاملات کا فیصلہ کرتے تھے اور اسی طرح رباني اور احجار بھی (اسی پر فیصلے کا مدارکھتے تھے)، کیونکہ اُخسین کتاب اللہ کی حفاظت کا ذمہ دار بنایا گیا تھا اور وہ اس پر گواہ تھے۔ پس (اے گروہ یہود) تم لوگوں سے نہ ڈرو بکھر مجھ سے ڈرو اور میری آیات کو ذرا ذرا سے محاوضے لے کر بیچنا چھوڑ دو۔ جو لوگ اللہ کے نازل کردہ قانون کے مطابق فیصلہ نہ کریں وہی کافر ہیں۔ (المائدہ: ۵۴-۵۵)

ہم نے موئیؑ کو ہر شعبۂ زندگی کے متعلق نصیحت اور واسطہ ہدایتِ تجذیب پر لکھ کر دے دی۔ اور اس سے کہا ان ہدایات کو مضبوط ہاتھوں سے سنبھال اور اپنی قوم کو حکم دے کر ان کے بہتر مفہوم کی پیروی کریں۔ (الاعراف: ۷۴-۷۵)

یاد کرو وہ وقت، جب ہم نے طور کو تم پر اٹھا کر تم سے پختہ عہد لیا تھا اور کہا تھا کہ جو کتاب ہم تھیں دے رہے ہیں اسے مضبوطی کے ساتھ تھامنا اور جو احکام و ہدایات اس میں درج ہیں اُخسین یاد رکھنا۔ اسی ذریعے سے توقع کی جاسکتی ہے کہ تم تقویٰ کی روشن پر چل سکو گے۔ (البقرہ: ۲۳-۲۴)

تورات صرف اخلاقی اور معاشرتی احکام کا ضابطہ ہی نہیں تھی بلکہ اس میں فوج داری جرائم کی سزا بھی بیان کی گئیں، اور جو لوگ معاشرے کا امن و امان بر باد کریں، ان کے لیے سخت

سزا میں مقرر کی گئی تھیں۔ ارشاد ہوا:

تورات میں ہم نے یہودیوں پر یہ حکم لکھ دیا تھا کہ جان کے بد لے جان، آنکھ کے بد لے آنکھ ناک کے بد لے ناک، کان کے بد لے کان، دانت کے بد لے دانت اور تمام زخموں کے لیے برابر کا بدل۔ پھر جو قصاص کا صدقہ کردے تو وہ اس کے لیے کفارہ ہے اور جو لوگ اللہ کے نازل کردہ قانون کے مطابق فیصلہ نہ کریں وہی ظالم ہیں۔ (المائدہ ۵: ۲۵)

موجودہ حرف تورات میں بھی یہ حکم ان الفاظ میں پایا جاتا ہے:

اگر وہ اس صدمے سے ہلاک ہو جائے تو تو جان کے بد لے میں جان لے اور آنکھ کے بد لے میں آنکھ، دانت کے بد لے دانت اور ہاتھ کے بد لے ہاتھ پاؤں کے بد لے پاؤں، جلانے کے بد لے جلانا، زخم کے بد لے زخم اور چوٹ کے بد لے چوٹ۔

(خروج ۲۳: ۲۵)

آسمانی کتاب زبور حضرت داؤد علیہ السلام پر اتری۔ اللہ تعالیٰ فرماتے ہیں کہ ہم نے داؤد کو زبور دی (النساء ۱۶۲: ۳)۔ زبور خدا کی حمد و شنا، انسان کی عبدیت، پندو نصارح اور بصائر و حکم کے مضامین کا مجموعہ تھی۔ مولانا مودودی فرماتے ہیں کہ ”موجودہ باعث میں زبور کے نام سے جو کتاب پائی جاتی ہے وہ ساری کی ساری زبور داؤد نہیں۔ اس میں بکثرت مزامیر دوسرے لوگوں کے بھی بھر دیے گئے ہیں اور وہ اپنے اپنے مصنفوں کی طرف منسوب ہیں۔ البتہ جن مزامیر پر تصریح ہے کہ وہ حضرت داؤد کے ہیں ان کے اندر فی الواقع کلام حق کی روشنی محسوس ہوتی ہے“ (تفہیم القرآن، ج ۱، ص ۲۲۲)۔ اس طرح یہ کتاب بھی حکمت کے موتیوں سے بھری ہوئی تھی اور اپنے وقت کے لوگوں کے لیے روشنی کا مینار تھی۔

تورات اور زبور کے بعد بنی اسرائیل کے آخری نبی حضرت عیسیٰ علیہ السلام پر انجلی نازل ہوئی۔ اس کی رو سے تورات کے تمام احکام سچے تھے۔ اللہ تعالیٰ نے انجلی میں رہنمائی، ہدایت، نصیحت اور روشنی کے احکام دیے۔ اللہ کے نیک بندوں کے لیے یہ نیا اور تازہ نور کا سرچشمہ تھا جس سے یہ لوگ سیراب اور فیض یاب ہوتے تھے۔ اللہ تعالیٰ نے انجلی کے نازل کرنے کا مقصد بھی اس کے احکامات کا نفاذ اور تعمیل ہی بتایا۔ اہل انجلی کو حکم دیا گیا کہ جو قوانین اس میں موجود ہیں، ان

کے مطابق فیصلہ کرو۔ اگر ایسا نہ کرو گے تو فاسق اور نافرمان بن جاؤ گے۔ اللہ تعالیٰ فرماتے ہیں:
 پھر ہم نے ان پیغمبروں کے بعد میریم کے بیٹے عصیٰؑ لو بھیجا۔ تورات میں جو کچھ ان کے سامنے موجود تھا وہ اس کی تصدیق کرنے والا تھا۔ اور ہم نے اس کو انجلی عطا کی جس میں رہنمائی اور روشنی تھی اور وہ بھی تورات میں سے جو کچھ اس وقت موجود تھا اس کی تصدیق کرنے والی تھی اور خدا ترس لوگوں کے لیے سراسر ہدایت اور صحت تھی۔ ہمارا حکم تھا کہ اہلی انجلی اس قانون کے مطابق فیصلہ کریں جو اللہ نے اس میں نازل کیا ہے اور جو لوگ اللہ کے نازل کردہ قانون کے مطابق فیصلہ نہ کریں وہی فاسق ہیں۔

(المائدہ: ۳۶-۳۷)

آخر وہ زمانہ آیا جس کے لیے قرآن حکیم کی ضرورت تھی۔ یہ اللہ کی وہ آخری کتاب ہے جو تمام سابقہ کتب آسمانی کی تصدیق کرنے والی اور ان کی محافظت و گہبان ہے۔ اس میں نہ صرف سابقہ آسمانی کتب کے حقائق اور اصل عبادات کو جمع کر دیا گیا ہے بلکہ قیامت تک کے لیے انسانی ضرورت اور نظرت کے وہ تمام اصول و احکام یک جا کر دیے گئے ہیں جو اصلاح انسانی اور تہذیب و تمدن کے لیے لازم و ملودم ہیں۔ اس طرح اللہ تعالیٰ نے اپنی برحق تعلیمات کو قرآن حکیم میں جمع اور محفوظ کر دیا، اور یوں نوع انسانی کی بھلائی کے لیے الہامی تعلیمات ضائع ہونے سے بچ گئیں۔ اب رب کائنات اس بات کا تقاضا کرتا ہے کہ اس کے ان محفوظ روش نادر اور فلاح انسانی کے لیے بہتر اور کارآمد اصولوں اور احکامات پر عمل کیا جائے۔ اس بھولے ہوئے سبق کو آخری نبی حضرت محمد صلی اللہ علیہ وسلم کے ذریعے یوں یاد دلا یا گیا:

پھر اے نبی، ہم نے تمہاری طرف یہ کتاب بھیجی جو حق لے کر آئی ہے اور اکتاب میں سے جو کچھ اس کے آگے موجود ہے اس کی تصدیق کرنے والی اور اس کی محافظت و گہبان ہے۔ لہذا تم خدا کے نازل کردہ قانون کے مطابق لوگوں کے معاملات کا فیصلہ کرو اور جو حق تمہارے پاس آیا ہے اس سے منہ موڑ کر ان کی خواہشات کی پیروی نہ کرو۔ ہم نے تم (انسانوں) میں سے ہر ایک کے لیے ایک شریعت اور ایک راہ عمل مقرر کی۔ اگرچہ تمہارا خدا چاہتا تو تم سب کو ایک امت بھی بنائیتا تھا، لیکن اس نے یہ اس لیے کیا کہ جو

کچھ اس نے تم لوگوں کو دیا ہے اس میں تحریک آزمائیں کرے۔ لہذا بھلائیوں میں ایک
دوسرے

سے سبقت لے جانے کی کوشش کرو۔ آخر کار تم سب کو خدا کی طرف پلٹ کر جانا ہے، پھر
وہ تحسیں اصل حقیقت بتادے گا جس میں تم اختلاف کرتے رہے ہو۔ پس اے نبی!
تم اللہ کے نازل کردہ قانون کے مطابق ان لوگوں کے معاملات کا فیصلہ کرو اور ان کی
خواہشات کی پیروی نہ کرو۔ ہوشیار ہو یہ لوگ تم کو فتنے میں ڈال کر اس بدایت سے
ذرہ برابر مخفف نہ کرنے پائیں جو خدا نے تحریک طرف نازل کی ہے۔ پھر اگر یہ اس
سے منہ موڑیں تو جان لو کہ اللہ نے ان کو بتلائے مصیبت کرنے کا ارادہ ہی کر لیا ہے اور
یہ حقیقت ہے کہ ان لوگوں میں سے اکثر فاسق ہیں۔ (اگر یہ خدا کے قانون سے منہ
موڑتے ہیں) تو کیا پھر جاہلیت کا فیصلہ چاہتے ہیں؟ حالانکہ جو لوگ اللہ پر یقین رکھتے
ہیں ان کے نزدیک اللہ سے بہتر فیصلہ کرنے والا اور کون ہو سکتا ہے۔ اے لوگوں جو ایمان
لائے ہو! یہودیوں اور عیسائیوں کو اپنا رفق نہ بناؤ، یہ آپس ہی میں ایک دوسرے کے
رفیق ہیں۔ اور اگر تم میں سے کوئی ان کو اپنا رفق بناتا ہے تو اس کا شمار بھی پھر انھی میں
ہے، یقیناً اللہ ظالموں کو اپنی صفائی سے محروم کر دیتا ہے۔ (المائدہ: ۵۱-۵۸)

نفاذ کی اہمیت

مولانا مودودی خدا کے قوانین کو چھوڑ کر انسانوں کے بنائے قوانین کو اختیار کرنے کو ایک
بہت بڑا مجرمانہ فعل گردانتے ہیں۔ سورہ مائدہ کی مذکورہ بالا آیات میں اس کی شدید مذمت کی گئی
ہے اور ان سے انحراف اور اعراض اللہ سے بغاوت، معاشرے پر ظلم اور انسانوں کے لیے سراسر
خسارے کا سودا ہے۔

مولانا لکھتے ہیں: ”یہاں اللہ تعالیٰ نے ان لوگوں کے حق میں جو خدا کے نازل کردہ
قانون کے مطابق فیصلہ نہ کریں، تین حکم ثابت کیے ہیں۔ ایک یہ کہ وہ کافر ہیں، دوسرے یہ کہ وہ
ظالم ہیں، تیسرا یہ کہ وہ فاسق ہیں۔ اس کا صاف مطلب یہ ہے کہ جو انسان خدا کے حکم اور اس

کے نازل کردہ قانون کو چھوڑ کر اپنے یادوں سے انسانوں کے بنائے ہوئے قوانین پر فیصلہ کرتا ہے وہ دراصل تین بڑے جرائم کا ارزشکاب کرتا ہے۔ اولًا: اس کا یہ فعل حکم خداوندی کے انکار کے ہم معنی ہے اور یہ کفر ہے۔ ثانیًا: اس کا یہ فعل عدل و انصاف کے خلاف ہے، کیونکہ ٹھیک ٹھیک عدل کے مطابق جو حکم ہو سکتا تھا وہ تو خدا نے دے دیا تھا، اس لیے جب خدا کے حکم سے ہٹ کر اس نے فیصلہ کیا تو ظلم کیا۔ ثالثاً: یہ کہ بندہ ہونے کے باوجود جب اس نے اپنے مالک کے قانون سے مخفف ہو کر اپنا یا کسی دوسرے کا قانون نافذ کیا تو درحقیقت بندگی و طاعت کے دائرے سے باہر قدم نکلا اور یہی فسق ہے۔ یہ کفر اور ظلم اور فسق اپنی نوعیت کے اعتبار سے لازماً اخراج از حکم خداوندی کی عین حقیقت میں داخل ہیں۔ ممکن نہیں ہے کہ جہاں وہ اخراج موجود ہو وہاں یہ تینوں چیزوں موجود نہ ہوں۔ البتہ جس طرح اخراج کے درجات و مرتب میں فرق ہے اسی طرح ان تینوں چیزوں کے مرتب میں بھی فرق ہے۔ جو شخص حکم الہی کے خلاف اس بنا پر فیصلہ کرتا ہے وہ اللہ کے حکم کو غلط اور اپنے یا کسی دوسرے انسان کے حکم کو صحیح سمجھتا ہے وہ مکمل کافر اور ظالم اور فاسق ہے اور جو اعتقاد حکم الہی کو برحق سمجھتا ہے مگر عملاً اس کے خلاف فیصلہ کرتا ہے وہ اگرچہ خارج از ملت تو نہیں ہے مگر اپنے ایمان کو کفر، ظلم اور فسق سے مخلوط کر رہا ہے۔ اسی طرح جس نے تمام معاملات میں حکم الہی سے اخراج اختیار کر لیا ہے وہ تمام معاملات میں کافر، ظالم اور فاسق ہے اور جو بعض معاملات میں مطمع اور بعض میں مخفف ہے اس کی زندگی میں ایمان و اسلام اور کفر و ظلم کی آمیزش ٹھیک ٹھیک اسی تناسب کے ساتھ ہے، جس تناسب کے ساتھ اس نے اطاعت و اخراج کو ملا رکھا ہے۔

بعض اہل تفسیر نے ان آیات کو اہل کتاب کے ساتھ مخصوص قرار دینے کی کوشش کی ہے مگر کلام الہی کے الفاظ میں اس تاویل کے لیے کوئی گنجائش موجود نہیں۔ اس تاویل کا بہترین جواب وہ ہے جو حضرت حدیفہؓ نے دیا ہے۔ ان سے کسی نے کہا کہ یہ تینوں آیتوں آیتیں بنی اسرائیل کے حق میں ہیں۔ کہنے والے کا مطلب یہ تھا کہ یہودیوں میں سے جس نے خدا کے نازل کردہ حکم کے خلاف فیصلہ کیا وہی کافر، وہی ظالم اور وہی فاسق ہے۔ اس پر حضرت حدیفہؓ نے فرمایا: کتنے اچھے بھائی ہیں تمہارے لیے یہ بنی اسرائیل کہ کڑوا کڑوا سب ان کے لیے اور میٹھا میٹھا سب تمہارے لیے۔ ہرگز نہیں، خدا کی قسم انہی کے طریقے پر قدم بقدم چلو گے۔ (تفہیم القرآن، ج ۱، ص ۳۷۵-۳۷۶)

قرآنی احکام کے نفاذ کی اہمیت بتاتے ہوئے مولانا امین احسن اصلاحی تدبیر قرآن میں لکھتے ہیں: ”ان آیات میں اللہ کے قانون کے مطابق فیصلہ نہ کرنے کا یہ مضمون تین مرتبہ بیان ہوا۔ یہ اگرچہ ہے تو یہود و نصاریٰ سے متعلق لیکن اگر یہ جرم مسلمانوں کے کسی گروہ سے صادر ہو کہ وہ اختیار و آزادی رکھتے ہوئے کتابِ الہی کے مطابق معاملات کا فیصلہ نہ کریں بلکہ علی الاعلان اس سے انحراف اختیار کریں، جس کی شہادت ہر مسلمان ملک میں موجود ہے تو ان کا حکم بھی بھی ہو گا کیونکہ خدا کا قانون سب کے لیے ایک ہی ہے۔ کتابِ الہی کا مقصد بھی ہے کہ وہ زندگی کے معاملات و نزاعات میں امر و حکم اور فیصلہ و قضا کا ذریعہ بنے اور تمام اجتماعی و سیاسی اور قانونی معاملات اس کی روشنی میں انجام پائیں۔ اگر کتابِ الہی کی یہ حیثیت تسلیم نہ کی جائے تو یہ اس کے ساتھ مذاق ہے۔“

مفتي محمد شفیع اس حوالے سے لکھتے ہیں: ”ان آیات میں یہود کو اللہ تعالیٰ کے نازل کردہ قانون کے خلاف اپنا قانون جاری کرنے پر سخت تنبیہہ فرمائی اور ایسا کرنے والوں کو کافر اور ظالم قرار دیا۔ اس کے بعد تیسری آیت میں اہل انجیل و نصاریٰ کو اسی مضمون کا خطاب فرمایا کہ اللہ کے نازل کیے ہوئے قانون کے خلاف کوئی قانون جاری کرنے پر سخت تنبیہہ فرمائی اور ایسا کرنے والوں کو سرکش و نافرمان قرار دیا۔ اس کے بعد جن آیات میں رسول کریم صلی اللہ علیہ وسلم کو خطاب بنایا کہ مسلمانوں کو اس مضمون کے متعلق بدایات دی گئیں کہ وہ اہل کتاب کی اس پیاری میں مبتلا نہ ہو جائیں کہ جاہ و مال کے لائق میں اللہ تعالیٰ کے احکام بدئے گئیں یا اس کے قانون کے خلاف کوئی قانون اپنی طرف سے جاری کرنے لگیں۔“ (معارف القرآن، ج ۳، ص ۱۵۲)

حکمت و برکات

سورہ مائدہ کی ان آیات میں اسلامی قوانین کی فویقیت، محاسن، اہمیت، اکملیت، ہمہ گیریت، کیسانیت اور اس کے مفید نتائج اور اثرات کو سید قطب شہید نے نہایت ہی علمی اور مدلل انداز میں بیان کیا ہے۔ اس کے ساتھ دنیاوی اور مغربی قوانین کے نقصانات، معافی، خامیوں اور خرابیوں کا بھی جائزہ لیا ہے۔ اس سلسلے میں ان کی تفسیر فی ظلال القرآن اور دیگر کتب الاسلام و مشکلات الحضارة، خصائص التصویر الاسلامی، هذا الدین اور المستقبل هذا الدين قابل ذکر

بیں۔ سید صاحب کے درج ذیل دلائل قابل غور ہیں:

۱۔ قرآن حکیم یہ واضح کرتا ہے کہ تمام انبیا کے ضابطہ حیات، مذاہب اور ادیان اس بات پر متفق ہیں کہ اللہ تعالیٰ نے ان کے لیے جو قوانین نازل کیے تھے ان کے مطابق فیصلہ کرنا اور پوری زندگی پر اس شریعت کی پابندی ان کا نفاذ اور قیام لازمی اور ضروری تھا۔ قرآن حکیم نے اس حکم کو ایمان و کفر، اسلام و جاہلیت، شریعت اور ہواۓ نفس کے مابین فیصلہ کن قرار دیا ہے۔

۲۔ اسلامی قانون سازی کی بنیادی اور کلیدی اہمیت یہ بھی ہے کہ یہ نوع انسانی پر اللہ تعالیٰ کی الہیت، ربویت، مالکیت اور حاکمیت کے اقرار یا انکار کا معاملہ ہے۔

۳۔ اللہ تعالیٰ اس کائنات کا خالق اور مالک ہے، اسی لیے اس نے فرمایا: آسمانوں اور زمین اور جو کچھ ان دونوں کے درمیان ہے اس کی فرمان روائی اللہ ہی کے لیے ہے (المائدہ ۷:۵)۔ پس دراصل اللہ کی اکیلی اور واحد ذات ہی صاحب اقتدار، فرمان روا اور ذی اقتدار ہے۔ اللہ سبحانہ کے اقرار اور اعتراض کا ایک طریقہ یہ بھی ہے کہ اس کی شریعت کے آگے سرتسلیم خم کیا جائے، نیز شریعت اللہ سے انکار یا زندگی کے کسی ایک حصے میں بھی کوئی اور شریعت اور قانون کا نفاذ دراصل اللہ کی الہیت، ربویت، مالکیت اور اس کے اقتدار اعلیٰ کا انکار ہے۔ یہ انکار یا اقرار چاہے زبان سے ہو یا صرف عمل سے، دونوں طریقے سے برابر ہے۔ اسی لیے سورہ مائدہ میں پخت الفاظ استعمال کیے گئے ہیں: ”جو لوگ اُس (قانون) کے مطابق جو اللہ نے نازل فرمایا ہے، فیصلہ نہ کریں۔ وہ نرے کافر ہیں..... سرتاسر ظالم..... اور کپے فاسق (باغی و نافرمان) ہیں۔“

۴۔ اللہ تعالیٰ کی شریعت انسانی قوانین سے برتر اور افضل ہے۔ قرآن حکیم فرماتا ہے: **وَمَنْ أَحْسَنْ مِنَ اللَّهِ حُكْمًا لِّقَوْمٍ بُوْقُونَ** (المائدہ ۵۰:۵۰) اور اللہ سے بہتر حکم دینے والا اور کون ہو سکتا ہے ان لوگوں کے لیے جو (اس پر) یقین رکھتے ہیں۔

ہر زمانے اور حالات میں اللہ کا قانون اور شریعت ہی بہتر، برتر اور اعلیٰ ہے۔ یہی ایمان کا تقاضا ہے۔ جو شخص اس بات کا انکار کرتا ہے وہ گویا اس بات کا دعویٰ کر رہا ہے کہ وہ اللہ سے زیادہ لوگوں کی ضروریات کا علم رکھتا ہے یا وہ دراصل اس بات کا مدعا ہے کہ انسانی تمدن میں ایسے حالات و واقعات رونما ہو گئے ہیں کہ نہ عذر بالله، اللہ تعالیٰ ان سے واقف نہ تھا، یا اسے ان حالات کا

علم تو تھا مگر ان کے لیے اس نے قوانین وضع نہیں کیے۔ یہ سب باقی ایمان و اسلام کے منافی ہیں۔

۵ - اللہ تعالیٰ کا قانون، ضابطہ اور نظام ہر لحاظ سے مکمل، کامل اور مطلق عدل پر منی ہے۔ اس لیے کہ اللہ تبارک و تعالیٰ کو اس امر کا پورا پورا علم ہے کہ کامل عدل کس حکم میں ہے۔ وہ سب کا رب ہے اور سب کے ساتھ یکساں عدل کرتا ہے۔ قرآن حکیم کی اس آیت پر غور کیجیے۔ اس میں عدل کا ایسا بے لگ اور صحیح حکم پایا جاتا ہے، جو صرف اور صرف اللہ کی کتاب ہی میں پایا جاتا ہے اور یہ الہامی ہی ہو سکتا ہے: ”اے لوگو! جو ایمان لائے ہو! انصاف کے علم بردار اور خداوسطے کے گواہ بنو۔ اگرچہ تمہارے انصاف اور تمہاری گواہی کی زندگی زندگی اپنی ذات پر یا تمہارے والدین اور رشیت داروں پر ہی کیوں نہ پڑتی ہو۔ (النساء ۳: ۱۳۵)

۶ - کامل اور پورا عدل انسان کے وضع کردہ کسی نظام میں نہیں پایا جاتا اور نہ پایا ہی جاسکتا ہے، کیونکہ اس میں انسانی خواہشات، میلانات، رنجات، حرص و ہوں، افراط و تفریط، ذاتی مفادات، بہالت، کم علیٰ اور ننگ نظری جیسی انسانی کمزوریاں پائی جاتی ہیں۔

۷ - یہ خدائی اور الہامی قانون ایسا عظیم اور کامل ضابطہ ہے جو پوری کائنات کے قوانین کے ساتھ ہم آہنگ ہے، کیونکہ اس نظام کا واضح وہی ہے جو اس کائنات کا صانع و مالک ہے۔ پھر انسان کا صانع بھی وہی ہے۔ جب وہ انسان کے لیے قانون وضع کرے گا تو اس کی حیثیت کائناتی جو ہر وغیر کی ہوگی۔ اسی طرح انسان کے اعمال و حرکات اور کائنات کی حرکات و سکنات میں ہم آہنگی ہو جائے گی۔ یوں شریعت الہی کائناتی رنگ اختیار کرے گی۔ درحقیقت انسان کے لیے ناگزیر ہے کہ وہ ایک صحیح حکم نظام کے تحت اس کائنات کے ساتھ ہم آہنگی اختیار کرے۔

۸ - یہ صرف تھا اور اکیلا اللہ تعالیٰ ہی کا نظامِ شریعت ہے جو انسان کو انسانی غلامی سے نجات دلاتا ہے۔ اسلامی نظام کے علاوہ ہر نظام میں انسان انسان کی بندگی کرتا ہے اور انسان انسان کا بندہ اور غلام بنتا ہے۔ صرف الہی نظام میں نبی نوع انسان بندوں کی غلامی سے آزاد ہو کر خداۓ وحدۂ لاشریک کی بندگی اختیار کرتا ہے۔

الوہیت کی سب سے اہم خصوصیت حاکیت (sovereignty) ہے، جو شخص کسی انسانی

گروہ کے لیے قانون سازی کرتا ہے وہ ان کے درمیان خدائی کے مقام پر فائز ہو جاتا ہے اور خدائی خصوصیات سے متصف ہونے کا دعویٰ کرتا ہے۔ وہ گروہ خدا کا نہیں بلکہ اس کا بندہ ہوتا ہے اور خدا کے دین کا نہیں اُس انسان کے دین کا پیرو ہوتا ہے۔

۹- جاہلیت کسی دور تاریخ یا زمانے کا نام نہیں، بلکہ یہ اس حالت نظام اور قانون کا نام ہے جس میں جاہلیت کی خصوصیات پائی جائیں، چاہے یہ ماضی میں ہو یا حال میں یا مستقبل میں۔ جاہلیت کی بنیادی خصوصیت یہ ہے کہ احکام اور قانون سازی میں خدائی نظام اور زندگی کے لیے خدائی شریعت کی طرف رجوع کرنے کے بعد انسانی خواہشات و میلانات کی طرف رجوع کیا جائے۔ یہ خواہشات کسی فرد کی ہوں، کسی طبقے کی ہوں، کسی قوم کی ہوں یا ایک دور کے سب انسانوں کی سب کی حیثیت یکساں ہے۔ جب تک کہ خدائی احکام اور شریعت کی طرف رجوع نہ کیا جائے تو اس کے سواباقی سب ہوا ہوں، خواہشات و میلانات اور جاہلیت و بے علمی ہے۔

۱۰- افراد، گروہوں، جماعتوں، قوموں اور سب ادوار کے انسانوں کا خالق سب کے لیے قانون وضع کرتا ہے۔ یہ اللہ کی شریعت ہے۔ اس میں کسی شخص کو تقصیان پہنچا کر کسی فرد، جماعت، حکومت یا کسی دور کے انسانوں کے لیے کوئی رعایت نہیں۔ اللہ سب انسانوں کا رب ہے۔ اس کی نظر میں سب برابر ہیں۔ اُسے سب کی حقیقت اور سب کے مفادات و مصالح کا پورا عالم ہے۔ اس لیے وہ سب کے مفادات کا صحیح صحیح خیال رکھے گا۔

اللہ انسانوں کے لیے قانون وضع کرتا ہے تو اس طرح سب انسان حریت و آزادی اور مساوی حیثیت کے مالک ہو جاتے ہیں۔ وہ اللہ کے سوا کسی کے آگے سر نہیں جھکاتے اور اللہ کے سوا کسی کی بندگی و عبادت نہیں کرتے۔

پس سورہ مائدہ کی ان آیات میں اس اہم مسئلے کی طرف توجہ دلائی گئی ہے۔ یہ عقیدے کا سب سے اہم نازک، عظیم اور بنیادی مسئلہ ہے۔ یہ انسانی حریت و مساوات کا مسئلہ ہے۔ یہ انسان کی آزادی اور اس کے پیدائشی حق کا مسئلہ ہے اور بالآخر کفر و ایمان اور اسلام اور جاہلیت کا مسئلہ ہے۔ قرآن حکیم نے ایک اور مقام پر اس مسئلے کی عظمت و اہمیت ان الفاظ میں اجاگر کی ہے: اور حق اگر ان کی خواہشات کے پیچے چلتا تو زمین اور آسمان اور ان کی ساری آبادی کا